

ಶ್ರೀ ಎಂ. ವೀರಪ್ಪ ಮೊಯಿಲಿ.—ಫೆಬ್ರವರಿಯಲ್ಲಿ “ನವೋದಯಕ್ಕೆ ನಾಂದಿ” ಎಂದು, ಎಪ್ರಿಲ್‌ನಲ್ಲಿ “ದೃಢ ನಿಲುವು, ದಿಟ್ಟ ಹೆಜ್ಜೆ” ಎಂದು ಒಂದು ಹೀಗೆ ಎರಡು ತರಹದ ನ್ನು ಹೇಳಿದ್ದೀರಿ. ಈ ಎರಡಕ್ಕೆ ಖರ್ಚು ಎಷ್ಟಾಗಿದೆ? ಆ ಸಂದರ್ಭದಲ್ಲಿ ಅದನ್ನು ಮಾಡುವುದಕ್ಕೆ ಚುನಾವಣೆ ಕಾರಣವೇನು?

ಶ್ರೀ ಎಂ. ರಘುಪತಿ.—ಕನಕಪುರ ಚುನಾವಣೆಗೂ ಇದಕ್ಕೂ ಸಂಬಂಧವಿಲ್ಲ. ಹಿಂದೆ ಳು ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿದ್ದಾರೆ. ಈಗ ನಾವು ಖರ್ಚು ಮಾಡಿರುವುದು ಬಹಳ ಕಡಿಮೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಫೆಬ್ರವರಿ ಮತ್ತು ಎಪ್ರಿಲ್ ತಿಂಗಳಲ್ಲಿ ಇದಕ್ಕೆ ಖರ್ಚು ಮಾಡಿರುವ ಹಣ ಎಷ್ಟು? ವಿವರಗಳು ಇದ್ದರೆ ಒದಗಿಸಿ ಕೊಡಿ.

ಶ್ರೀ ಎಂ. ರಘುಪತಿ.—ನನ್ನ ಹತ್ತಿರ ಈಗ ವಿವರ ಇಲ್ಲ. ಮತ್ತೆ ಒದಗಿಸಿ ಕೊಡುತ್ತೇನೆ.

ಶ್ರೀ ಎಂ. ಮಹದೇವ್.—ಸಣ್ಣ ಪತ್ರಿಕೆಗಳಿಗೆ ಜಾಹೀರಾತು ಕೊಡುವುದರಲ್ಲಿ ಸರ್ಕಾರ ಕಡೆಗಣಿಸುತ್ತದೆ. ಆ ರೀತಿ ಕಡೆಗಣಿಸಬೇಡಿ ಎಂದು ಹೇಳುತ್ತಿದ್ದೇನೆ.

ಶ್ರೀ ಎಂ. ರಘುಪತಿ.—ಹಿಂದೆಂದೂ ಕೊಡದಷ್ಟು ಪ್ರಮಾಣದಲ್ಲಿ ಸಣ್ಣ ಪತ್ರಿಕೆಗಳಿಗೆ ನಾವು ಪ್ರೋತ್ಸಾಹ ಕೊಟ್ಟಿದ್ದೇವೆ; ಕೊಡುತ್ತಿದ್ದೇವೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಎಷ್ಟು ಸಣ್ಣ ಪತ್ರಿಕೆಗಳಿಗೆ ಪ್ರೋತ್ಸಾಹ ಕೊಟ್ಟಿದೆ? ಸರ್ಕಾರದ ನೀತಿ ಇದರ ಬಗ್ಗೆ ಏನಿದೆ? ದೊಡ್ಡ ಪತ್ರಿಕೆಗಳಿಗೆ ಜಾಹೀರಾತು ಕೊಡುವುದಕ್ಕೆ ಇರುವ ನೀತಿ ಏನು? ಹಿಂದಿನ ಸರ್ಕಾರದ ನೀತಿಗೂ ತಮ್ಮ ನೀತಿಗೂ ಇರುವ ವ್ಯತ್ಯಾಸ ಏನು?

ಶ್ರೀ ಎಂ. ರಘುಪತಿ.—ನೀತಿಯಲ್ಲಿ ದೊಡ್ಡ ಬದಲಾವಣೆ ಏನೂ ಇಲ್ಲ. ಮಧ್ಯಮ ಪಟ್ಟಿಯಲ್ಲಿರತಕ್ಕ ಸಣ್ಣ ಪತ್ರಿಕೆಗಳಿಗೆ ಜಾಹೀರಾತು ಕೊಡುವ ನೀತಿ ಬಗ್ಗೆ ಸಲಹೆ ನೀಡಲು ಒಂದು ಕಮಿಟಿ ಮಾಡಿದೆ. ಆ ಕಮಿಟಿಯವರು ರೂಲ್ಸ್ ಮಾಡಿದ್ದಾರೆ. ಅದಕ್ಕೆ ಹೊರತಾಗಿ ಯಾವ ಪತ್ರಿಕೆಗಳಿಗೂ ಜಾಹೀರಾತು ಕೊಡುವುದರಲ್ಲಿ ತಾರತಮ್ಯ ತೋರಿಸಿಲ್ಲ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಒಟ್ಟು ಎಷ್ಟು ಖರ್ಚಾಗಿದೆ?

ಶ್ರೀ ಎಂ. ರಘುಪತಿ.—೨೦ ಲಕ್ಷ ರೂ. ಸಾವಿರ ರೂಪಾಯಿ ಎಂದು ಹೇಳಿದ್ದೇನೆ.

ಬಸವ ಕಲ್ಯಾಣದಲ್ಲಿ ಸಿವಿಲ್ ನ್ಯಾಯಾಲಯದ ಸ್ಥಾಪನೆಯ ಬಗ್ಗೆ

೧೨೮. ಶ್ರೀ ಬಸವರಾಜ ಶಂಕರಪ್ಪ ಪಾಟೀಲ್ (ಬಸವ ಕಲ್ಯಾಣ).—ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗೆ ಉತ್ತರಿಸುವರೇ?

ಅ) ಬಸವ ಕಲ್ಯಾಣದಲ್ಲಿ ಸಿವಿಲ್ ಕೋರ್ಟನ್ನು ಪ್ರಾರಂಭಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು?

ಶ್ರೀ ಎ. ಲಕ್ಷ್ಮೀನಾರಾಯಣ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮತ್ತು ಸಾರ್ವಜನಿಕ ಕುಂದು ಕೊರತೆಗಳ ಮಂತ್ರಿಗಳು).—

ಅ) ಉಚ್ಚ ನ್ಯಾಯಾಲಯದ ಅಭಿಪ್ರಾಯವನ್ನು ತಿಳಿಸುವಂತೆ ಉಚ್ಚ ನ್ಯಾಯಾಲಯದ ರಿಜಿಸ್ಟ್ರಾರ್ ಅವರನ್ನು ಕೋರಲಾಗಿದೆ.

ಶ್ರೀ ಬಸವರಾಜ ಶಂಕರಪ್ಪ ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಬೀದರ್ ಜಿಲ್ಲೆಯ ಬಸವಕಲ್ಯಾಣ ಬಹಳ ಹಿಂದುಳಿದ ತಾಲ್ಲೂಕು. ಬಸವಕಲ್ಯಾಣ ಪಟ್ಟಣದಲ್ಲಿ ೪೦ ಸಾವಿರ ಜನಸಂಖ್ಯೆ ಇದೆ. ಆದ್ದರಿಂದ ಅಲ್ಲಿ ಸಿವಿಲ್ ಕೋರ್ಟನ್ನು ಕೊಡಲೇ ಪ್ರಾರಂಭಿಸಬೇಕಾದ ಅವಶ್ಯಕತೆ ಇದೆ. ಆದ್ದರಿಂದ ಆ ಬಗ್ಗೆ ಕೂಡಲೇ ಕ್ರಮ ತೆಗೆದುಕೊಳ್ಳಬೇಕು. ಒಂದು ವೇಳೆ ಉಚ್ಚ ನ್ಯಾಯಾಲಯದವರು ಬಸವಕಲ್ಯಾಣದಲ್ಲಿ ಸಿವಿಲ್ ಕೋರ್ಟ್ ಸ್ಥಾಪನೆ ಮಾಡುವ ಬಗ್ಗೆ ಸಕರಾತ್ಮಕ ಅಭಿಪ್ರಾಯ ನೀಡಿದರೆ ಸರ್ಕಾರದ ನಿಲುವೇನು?

ಶ್ರೀ ಎ. ಲಕ್ಷ್ಮೀಸಾಗರ್.—ಕಾನೂನು ಪ್ರಕಾರ ಉಚ್ಚ ನ್ಯಾಯಾಲಯದವರು ಒಪ್ಪಿಕೊಂಡ ನಂತರವೇ ಕೋರ್ಟ್ ಸ್ಥಾಪನೆ ಮಾಡುವ ವಿಷಯ ಸರ್ಕಾರದ ಮುಂದೆ ಬರುತ್ತದೆ. ಕಾನೂನು ಪ್ರಕಾರ ಅವರ ಅಪ್ಪಣೆ ಇಲ್ಲದೆ ನಾವು ಏನು ಮಾಡುವ ಸ್ಥಿತಿಯಲ್ಲಿ ಇಲ್ಲ ಎಂದು ಹೇಳುತ್ತೇನೆ.

ಶ್ರೀ ವೈ. ರಾಮಕೃಷ್ಣ.—ಪ್ರಶ್ನೆ ಇರತಕ್ಕದ್ದು ಬಸವಕಲ್ಯಾಣದಲ್ಲಿ ಸಿವಿಲ್ ಕೋರ್ಟ್ ಸ್ಥಾಪನೆ ಮಾಡಲು ಸರ್ಕಾರ ಕೈಗೊಂಡ ಕ್ರಮ ಏನು ಎಂದು?

ಶ್ರೀ ಎ. ಲಕ್ಷ್ಮೀಸಾಗರ್.—ಹೈಕೋರ್ಟಿಗೆ ಪತ್ರ ಬರೆದಿದ್ದೇವೆ.

ಶ್ರೀ ವೈ. ರಾಮಕೃಷ್ಣ.—ಪತ್ರ ಬರೆದು ಕುಳಿತುಕೊಳ್ಳುವುದಿಲ್ಲ. ಪರ್ಸುಯೇಡ್ ಮಾಡಬೇಕು.

SRI A. LAKSHMISAGAR.—Persuasion is of several kinds? Addressing a letter requesting the High Court to expedite the matter and take a decision, is also a kind of persuasion. If there is any other act of persuasion by which you can expedite the matter, I should like to have it from the hon. Member Sri Y. Ramakrishna.

ಶ್ರೀ ವೈ. ರಾಮಕೃಷ್ಣ.—ಅದಕ್ಕೆ ಬೇಕಾದ ಕಟ್ಟಡ, ಇತರ ಉಪಕರಣಗಳು, ಸಿಬ್ಬಂದಿ, ಇವುಗಳನ್ನು ಸರ್ಕಾರ ಒದಗಿಸಿಕೊಟ್ಟಿದೆಯೇ?

ಉಪಾಧ್ಯಕ್ಷರು.—(ಉತ್ತರ ಇಲ್ಲ) ಪ್ರಶೋತ್ತರ ವೇಳೆ ಮುಗಿಯಿತು.

ಉಪಾಧ್ಯಕ್ಷರು.—ಲಿಖಿತ ಉತ್ತರಗಳನ್ನು ಸಭೆಯ ಮುಂದಿಡುವುದು

ಶ್ರೀ ಎ. ಲಕ್ಷ್ಮೀಸಾಗರ್.—ಲಿಖಿತ ಉತ್ತರಗಳನ್ನು ಸಭೆಯ ಮುಂದಿಟ್ಟಿದ್ದೇನೆ.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ಬಾಯಿ ಮೂಲಕ ನೀಡಲಾದ ಉತ್ತರಗಳು :

ಪಿರಿಯಾಪಟ್ಟಣದಲ್ಲಿ ಬಸ್ ನಿಲ್ದಾಣ ಕಟ್ಟುವ ಬಗ್ಗೆ

೧೬೧ (೧೦೭) ಶ್ರೀ ಕೆ. ಎಸ್. ಕಾಳ ಮರಿ ಗೌಡ (ಪಿರಿಯಾಪಟ್ಟಣ).—ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

ಅ) ಪಿರಿಯಾ ಪಟ್ಟಣದ ಬಸ್ ನಿಲ್ದಾಣದ ಕಟ್ಟಡದ ಕೆಲಸ ಈಗ ಯಾವ ಹಂತದಲ್ಲಿದೆ ?

ಆ) ಎಷ್ಟು ಸಾರಿ ಟೆಂಡರ್ ಕರೆದಿರುತ್ತಾರೆ ?

ಇ) ಕರೆದಿರುವ ಟೆಂಡರ್‌ಗಳಲ್ಲಿ ಎಷ್ಟು ಟೆಂಡರ್‌ಗಳು ಆಂಗೀಕೃತವಾಗಿವೆ ?

ಈ) ಆಗದಿದ್ದರೆ ಈ ಕೆಲಸವನ್ನು ಇಲಾಖೆಗೆ ವಹಿಸಲಾಗುವುದೇ ?

ಶ್ರೀ ಎಂ. ಪಿ. ಪ್ರಕಾಶ್ (ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು).—

ಅ) ಪಿರಿಯಾ ಪಟ್ಟಣದಲ್ಲಿ ಬಸ್ ನಿಲ್ದಾಣವನ್ನು ಕಟ್ಟುವ ಕೆಲಸಕ್ಕೆ ೧೨೦ ಲಕ್ಷ ರೂ. ಅಂದಾಜಿನ ತಾಂತ್ರಿಕ ಮಂಜೂರಾತಿ ನೀಡಲಾಗಿದೆ.

ಆ) ನಾಲ್ಕು ಸಾರಿ.

ಇ) ಮೊದಲ ಎರಡು ಟೆಂಡರ್ ಕರೆಗಳಿಗೆ ಯಾರೂ ಉತ್ತರಿಸಲಿಲ್ಲ. ಮೂರನೆಯ ಕರೆಗೆ ಸ್ವೀಕೃತವಾದ ಟೆಂಡರ್‌ನು, ಕಂಟ್ರಾಕ್ಟರರು ನಮೂದಿಸಿದ ಬೆಲೆಗಳು ಹೆಚ್ಚಿದುದರಿಂದ ತಿರಸ್ಕರಿಸಲಾಯಿತು. ನಾಲ್ಕನೆಯ ಕರೆಗೆ ಉತ್ತರವಾಗಿ ಬಂದ ಟೆಂಡರ್‌ನು “ಟೆಂಡರ್ ಕಮಿಟಿ” ಮುಂದೆ ತೀರ್ಮಾನಕ್ಕೆ ಇರಿಸಲಾಗಿದೆ.

ಈ) (ಇ) ಗೆ ಕೊಟ್ಟಿರುವ ಉತ್ತರದಿಂದ ಇದು ಈಗಲೇ ಉದ್ಭವಿಸುವುದಿಲ್ಲ.